



Република Северна Македонија

Republika e Maqedonisë së Veriut

Министерство за јавна администрација

Ministria e Administratës Publike

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT
МИНИСТЕРСТВО ЗА ЈАВНА АДМИНИСТРАЦИЈА
MINISTRIA ADMINISTRATËS PUBLIKE

Бр.-Nr. 16-2392/15

06.07 2026 год.-viii
Скопје - Shkup



Република Северна Македонија

Министерство за јавна администрација

Врз основа на член 39 од Законот за заштита на личните податоци („Службен весник на Република Северна Македонија“ бр. 42/20, 294/21 и 101/25), а во врска со Правилникот за процесот на проценка на влијанието на заштита на личните податоци („Службен весник на Република Северна Македонија“, бр. 122/20), Министерот за јавна администрација ја донесе следната

МЕТОДОЛОГИЈА

ЗА ПРОЦЕСОТ НА ПРОЦЕНКА НА ВЛИЈАНИЕТО НА ЗАШТИТАТА НА ЛИЧНИТЕ ПОДАТОЦИ

I. ОСНОВНА ОДРЕДБА

Член 1

Проценката на влијанието на заштитата на личните податоци во смисла на оваа Процедура претставува процес дизајниран да ја опише обработката на личните податоци, да ја процени нејзината неопходност и пропорционалност и да помогне во управувањето со ризиците за правата и слободите на физичките лица кои ќе настанат со обработката преку нивна проценка, како и да се предвидат мерки за справување со тие ризици, (во натамошниот текст: ПВЗЛП).

II. ПОСЕБНИ ОДРЕДБИ

член 2

Министерството за јавна администрација (во понатамошниот текст: министерството) задолжително спроведува ПВЗЛП кога постои веројатност обработката да предизвика висок ризик за правата и слободите на физичките лица, а особено кога се воведуваат нови технологии за обработка на личните податоци, според природата, обемот, контекстот и целите на обработката, како и кога обработката е вклучена во Листата на видовите операции на обработка за кои се бара ПВЗЛП („Службен весник на Република Северна Македонија“ бр. 122/2020).

Министерството спроведува ПВЗЛП пред да започне со обработка на личните податоци, притоа обезбедувајќи техничка и интегрирана заштита на личните податоци, односно во фаза на планирање на операциите на обработка, како и кога некои од операциите на обработка се сè уште непознати.

По исклучок министерството, задолжително спроведува ПВЗЛП и пред да се направат значителни промени на некои постојни операции на обработка на лични податоци, а кои претходно биле проверени од страна на Агенцијата.

Член 3

Определувањето на операции на обработка на лични податоци што веројатно ќе резултираат со висок ризик и за кои ПВЗЛП е задолжителна, ќе се врши ако постои најмалку еден од следните критериуми:

1. Евалуација или бодирање, вклучително и профилирање и предвидување, особено врз основа на аспекти поврзани со работењето на субјектот на лични податоци, економската состојба, здравјето, личните преференции или интереси, сигурност или однесување, локацијата или движења.
2. Автоматско донесување одлуки со правно или слично суштинско дејство, односно обработка насочена кон донесување на одлуки за субјектите на лични податоци што произведуваат правни последици за физичкото лице или на сличен начин значајно влијаат на физичкото лице.
3. Систематско набљудување, односно обработка која се користи за следење, набљудување или контрола на субјектите на лични податоци, вклучително и податоци собрани преку мрежи или „систематско набљудување на јавно достапни простори“.
4. Чувствителни податоци или податоци од изразита лична природа: ова вклучува посебни категории на лични податоци, како и лични податоци поврзани со казнени осуди и казнени дела.
5. Обемна обработка на податоци при што се земаат предвид следниве фактори:
 - број на засегнати субјекти на лични податоци, било да е конкретен број или процент од релевантното население;
 - обем на податоци и/или опфат на различни видови податоци што се обработуваат;
 - траење или непрекинатост на операциите на обработка на личните податоци;
 - географскиот опсег на активностите за обработка на личните податоци.
6. Сет од лични податоци што се совпаѓаат или комбинираат, на пример оние кои потекнуваат од две или повеќе операции на обработка на лични податоци кои се извршени за различни цели и/или од различни министерства на начин што ги надминува разумните очекувања на субјектот на личните податоци.
7. Податоци кои се однесуваат на ранливи субјекти на лични податоци: обработката на овој вид на податоци е критериум заради зголемената нерамнотежа на моќта помеѓу субјектите на лични податоци и Министерството за јавна администрација, при што физичките лица не можат едноставно да се согласат или да се спротивстават на обработката на нивните податоци или да ги остварат своите права.
8. Иновативна употреба или примена на нови технолошки или организациски решенија, како што се комбинирање на употреба на отпечаток од прст и препознавање на лице за подобрување на контролата на физичкиот пристап, итн.

9. Ситуации кога самата обработка ги спречува субјектите на лични податоци да остварат одредени права или да користат услуга или договор.

Член 4

ПВЗЛП е незадолжителна во следните случаи кога:

- Министерството за јавна администрација може да оцени дека обработката на податоци нема веројатност да резултира со висок ризик за правата и слободите на физичките лица;
- природата, обемот, контекстот и целите на обработката се слични на обработката за која била спроведена ПВЗЛП; и
- обработката е вклучена во Листата на видовите операции на обработка за кои не се бара ПВЗЛП („Службен весник на Република Северна Македонија“ бр. 122/2020).

Министерството за јавна администрација задолжително ги оправдува и документира причините за неизвршување на ПВЗЛП при што го наведува и мислењето на офицерот за заштита на личните податоци (во натамошниот текст: офицерот).

Член 5

Министерството за јавна администрација е одговорно да ја спроведува ПВЗЛП при што ги определува лицата задолжени за извршување на ПВЗЛП и ги документира советите и одлуките на офицерот во рамките на ПВЗЛП.

При спроведување на ПВЗЛП може да бидат ангажирани надворешни лица или да биде побаран совет или мислење од независни експерти, а според природата на технолошките и организациските решенија кои ќе се применуваат при операциите на обработка на личните податоци, при што улогите, обврските и одговорностите на Министерството за јавна администрација и обработувачот задолжително се дефинираат со договор согласно прописите за заштита на личните податоци.

Член 6

Според околностите на секој конкретен случај за кој се изработува ПВЗЛП, Министерството за јавна администрација може да побара мислење од субјектите на личните податоци или нивните претставници, преку различни средства што му се на располагање.

Член 7

Министерството за јавна администрација ја преиспитува ПВЗЛП по промена на ризиците што произлегуваат од операциите на обработка.

Доколку одредени промени го намалат ризикот, во вакви ситуации, преиспитувањето на направената анализа на ризик може да покаже дека не е потребно Министерството за јавна администрација да спроведе ПВЗЛП.

Член 8

Заради оценка дали ПВЗЛП е доволно сеопфатна за да се усогласи со прописите за заштита на личните податоци, Министерството за јавна администрација задолжително е потребно да ги земе во предвид следните критериуми:

- Проценката да содржи систематски опис на обработката;
- Да се проценети неопходноста и пропорционалноста;
- Да се контролирани ризиците за правата и слободите на испитаниците;
- Да се вклучени засегнатите страни.

Член 9

Процесот за спроведување на ПВЗЛП содржи:

- опис на предвидените операции на обработка и целите на обработката;
- проценка на неопходноста и пропорционалноста на обработката;
- проценка на ризиците за правата и слободите на субјектите на личните податоци;
- предвидени мерки за демонстрирање на усогласеност;
- проценка на ризикот за правата и слободите;
- предвидени мерки за справување со ризиците;
- документација; и
- следење и преиспитување.

Член 10

ПВЗЛП се одвива согласно пропишаните 4 фази со член 11 од Правилникот за процесот на проценка на влијанието на заштита на личните податоци („Службен весник на Република Северна Македонија“, бр. 122/20),

Член 11

Кога Министерството за јавна администрација не може да најде соодветни мерки за да го намали ризикот на прифатливо ниво (т.е. ако преостанатите ризици останат високи), задолжително се консултира со Агенцијата во смисла на член 40 од Законот за заштита на личните податоци.

ЗАВРШНА ОДРЕДБА

Член 12

Оваа Процедура влегува во сила и ќе се применува со денот на донесувањето.

Министер за јавна администрација
Горан Минчев

